



**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**

**ក្រសួងការងារ និងបណ្តុះបណ្តាលវិជ្ជាជីវៈ**

លេខ : ៣១៦/២៣ ក.ប/ប.ក.ម.ប

**ប្រកាស**

**ស្តីពី**

**បណ្ណការងារជនបរទេសរបស់បុគ្គលស្វ័យនិយោជន៍ជាជនបរទេស**

**រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/០៣៩៧/០០១ ចុះថ្ងៃទី១៣ ខែមីនា ឆ្នាំ១៩៩៧ ដែលប្រកាសឱ្យប្រើច្បាប់ស្តីពីការងារ
- បានឃើញអនុក្រឹត្យលេខ ២៨៣ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំ និងការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ
- យោងប្រកាសអន្តរក្រសួងលេខ ៣៣៥ សហវ.ប្រក ចុះថ្ងៃទី២៧ ខែមីនា ឆ្នាំ២០២០ ស្តីពីការផ្តល់សេវាសាធារណៈដោយក្រសួងការងារ និងបណ្តុះបណ្តាលវិជ្ជាជីវៈ
- យោងប្រកាសអន្តរក្រសួងលេខ ៤៩៨ សហវ.ប្រក.អទច ចុះថ្ងៃទី៣១ ខែកក្កដា ឆ្នាំ២០២៣ ស្តីពីការផែនការនីយចំពោះបុគ្គលប្រព្រឹត្តល្មើសនឹងបទប្បញ្ញត្តិនៃច្បាប់ស្តីពីការងារ
- យោងប្រកាសលេខ ១៩៥ ក.ប/ប្រ.ក ចុះថ្ងៃទី២០ ខែសីហា ឆ្នាំ២០១៤ ស្តីពីបណ្ណការងារ និងសៀវភៅការងារជនបរទេស
- យោងប្រកាសលេខ ១៩៦ ក.ប/ប្រ.ក ចុះថ្ងៃទី២០ ខែសីហា ឆ្នាំ២០១៤ ស្តីពីការប្រើប្រាស់ហត្ថលេខាបរទេស
- យោងប្រកាសលេខ ៣៥២ ក.ប/ប្រ.ក ចុះថ្ងៃទី១៧ ខែសីហា ឆ្នាំ២០២០ ស្តីពីការដាក់ឱ្យប្រើប្រាស់ប្រព័ន្ធគ្រប់គ្រងទិន្នន័យកម្លាំងពលកម្មតាមប្រព័ន្ធស្វ័យប្រវត្តិកម្ម
- យោងតាមតម្រូវការចាំបាច់របស់ក្រសួងការងារ និងបណ្តុះបណ្តាលវិជ្ជាជីវៈ

**សម្រេច**

**ប្រការ១ .-**

ជនបរទេសដែលប្រកបមុខរបរណាមួយនៅក្នុងព្រះរាជាណាចក្រកម្ពុជា ដោយមិនទទួលបានប្រាក់ឈ្នួល ឬមិនមានចុះកិច្ចសន្យាការងារជាមួយម្ចាស់ ឬនាយកសហគ្រាស គ្រឹះស្ថានណាមួយ ឬមិនមានប្រើប្រាស់ កម្មករនិយោជិត ត្រូវចាត់ទុកជាបុគ្គលស្វ័យនិយោជន៍ ដែលត្រូវមានបណ្ណការងារជនបរទេសស្របតាមច្បាប់ ស្តីពីការងារ។

**ប្រការ២ .-**

បុគ្គលស្វ័យនិយោជន៍ជាជនបរទេស ត្រូវស្នើសុំបណ្ណការងារជនបរទេសនៅក្នុងប្រព័ន្ធគ្រប់គ្រងទិន្នន័យ កម្លាំងពលកម្មបរទេស (<https://www.fwcms.mlvt.gov.kh>) ដោយភ្ជាប់មកជាមួយនូវឯកសារដូចខាងក្រោម៖

- ត្រូវមានលិខិតឆ្លងដែនត្រឹមត្រូវ
- ត្រូវបានចូលមកព្រះរាជាណាចក្រកម្ពុជាដោយត្រឹមត្រូវ
- លិខិតអនុញ្ញាតធ្វើអាជីវកម្ម ឬប្រកបមុខរបរ ដែលចេញដោយស្ថាប័នមានសមត្ថកិច្ច
- វិញ្ញាបនបត្រពិនិត្យកាយសម្បទា
- រូបថតសាមីខ្លួនទំហំ ៤x៦ ស.ម (៦ខែចុងក្រោយ)
- លិខិតបញ្ជាក់ការស្នាក់នៅដែលចេញដោយស្ថាប័នមានសមត្ថកិច្ច។

**ប្រការ៣ .-**

អធិការការងារ អាចដកហូតបណ្ណការងារជនបរទេសរបស់បុគ្គលស្វ័យនិយោជន៍ជាជនបរទេសក្នុង លក្ខខណ្ឌណាមួយដូចខាងក្រោម៖

- មានការពាក់ព័ន្ធក្នុងការផ្តល់ ឬទទួលបានប្រាក់ឈ្នួលតាមរយៈកិច្ចសន្យាការងារ
- មានប្រើប្រាស់កម្មករនិយោជិតនៅក្នុងសកម្មភាពការងារ ឬមុខរបររបស់ខ្លួន
- រាយការណ៍ក្លែងបន្លំអំពីជីវប្រវត្តិ អាជីពការងារ កន្លែងធ្វើការងារ កន្លែងស្នាក់នៅ និងឯកសារ សាធារណៈរបស់ខ្លួន។

**ប្រការ៤ .-**

នាយកខុទ្ទកាល័យ អគ្គនាយកនៃអគ្គនាយកដ្ឋានរដ្ឋបាលនិងហិរញ្ញវត្ថុ អគ្គនាយកនៃអគ្គនាយកដ្ឋាន ការងារ ប្រធាននាយកដ្ឋានមុខរបរ និងហត្ថពលកម្ម ប្រធានមន្ទីរការងារ និងបណ្តុះបណ្តាលវិជ្ជាជីវៈរាជធានី ខេត្ត និងប្រធានគ្រប់អង្គភាពពាក់ព័ន្ធ ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួន ចាប់ពីថ្ងៃចុះ ហត្ថលេខាតទៅ។ *sch/vh*

ថ្ងៃពុធ ១១ ខែកក្កដា ឆ្នាំថោះ បញ្ចស័ក ព.ស.២៥៦៧  
ធ្វើនៅរាជធានីភ្នំពេញ ថ្ងៃទី២ ខែសីហា ឆ្នាំ២០២៣



**ហេង ស៊ុន**

- កន្លែងទទួល:**
- ទីស្តីការគណៈរដ្ឋមន្ត្រី
  - ក្រសួងសេដ្ឋកិច្ច និងហិរញ្ញវត្ថុ
  - ខុទ្ទកាល័យសម្តេចមហាបវរធិបតីនាយករដ្ឋមន្ត្រី
  - ខុទ្ទកាល័យឯកឧត្តមឧបនាយករដ្ឋមន្ត្រី
  - ដូចប្រការ៤
  - រាជកិច្ច
  - ឯកសារ កាលប្បវត្តិ

*# ២*